

ಶ್ರೀ ಎಚ್. ಡಿ. ದೇವೇಗೌಡ.—ಯಾವ ಅಧಿಕಾರಿಯೇ ಆಗಲೀ ಸಂಜಯಗಾಂಧಿ ವಿರುದ್ಧ ಮಾತನಾಡಿದರೆ ಅವರಿಗೆಲ್ಲಾ ಶ್ರೀ ಅರಸುರವರಿಂದ ಪ್ರಮೋಷನ್ ಸಿಗುತ್ತದೆಂದು ಮಾತನಾಡಿದ್ದಾರೆಂದು ಕಾಣುತ್ತದೆ.....

ಉಪಾಧ್ಯಕ್ಷರು.—ದಯವಿಟ್ಟು ಮಾನ್ಯ ಸದಸ್ಯರು ಕುಳಿತುಕೊಳ್ಳಬೇಕು, ನೀವೇನು ರೋಲ್ಸ್ ಆಫ್ ಪ್ರೊಸೀಜರನ್ನು ಓದಿಲ್ಲವೇ, ಮಾನ್ಯ ಇಬ್ರಾಹಿಂ ರವರೇ ನೀವು ಸಿಗ್ನೇಚರ್ ಹಾಕಿದ್ದರೆ ನಿಮಗೂ ಅವಕಾಶ ಕೊಡುತ್ತಿದ್ದೆ, ಆದುದರಿಂದ ಇಲ್ಲಿಗೆ ಈ ವಿಷಯ ಮುಗಿಯಿತು. ಈಗ ರೋಲ್ಸ್ ೩೧೨ರ ಕೆಳಗಿನ ಪ್ರಶ್ನೆ.

### MATTER UNDER RULE 312 :

(i) re : *Scarcity of drinking water in some Taluks of Tunkur District.*

† ಶ್ರೀ ವಿ. ಎಲ್. ಶಿವಪ್ಪ (ತಿಪಟೂರು).—ಮಾನ್ಯ ಉಪಾಧ್ಯಕ್ಷರವರೇ, ಶಿರಾ, ಪಾವಗಡ, ಕೊರಟಗೆರೆ, ತಿಪಟೂರು ಮತ್ತು ಮಧುಗಿರಿ ತಾಲ್ಲೂಕುಗಳಲ್ಲಿ ನೀರಿನ ಅಭಾವ ಇದೆ. ಜನ ಜೀವನದ ಅಗತ್ಯವನ್ನು ಕೂಡ ಪೂರೈಸುವುದು ಬಹಳ ಕಷ್ಟವಾಗಿದೆ. ಕಳೆದ ವರ್ಷ ಈ ವೇಳೆಗಾಗಲೇ ಸುಮಾರು ೧೨ ಇಂಚು ಮಳೆಯಾಗಿತ್ತು; ಮತ್ತು ಹೊದೆ ಬೇಸಿಗೆಯಲ್ಲಿ ಕೂಡ ನೀರು ಬಹಳ ಕಡಿಮೆ ಇತ್ತು. ಈ ವರ್ಷವಂತು ಇದುವರೆಗೆ ಮಳೆಯೇ ಆಗಿಲ್ಲ. ಇಷ್ಟು ವೇಳೆಗಾಗಲೇ ೧೨ ಇಂಚು ಮಳೆಯಾಗಬೇಕಾಗಿತ್ತು. ತತ್ಪರಿಣಾಮವಾಗಿ ಕಡಿಯುವ ನೀರಿನ ಅಭಾವ ಜಾಸ್ತಿಯಾಗಿದೆ ಎಂದರೆ ಮಾನ್ಯ ಮಂತ್ರಿಗಳು ಕೊಟ್ಟಿರುವ ಹೇಳಿಕೆಯಲ್ಲಿ ತೀವ್ರತೆಯನ್ನು ಗಮನಿಸಿದಂತೆ ಕಾಣುತ್ತಿಲ್ಲ. ಸಾಮಾನ್ಯವಾದ ಬೇಡಿಕೆಯಂತೆ ಭಾವಿಸಿ ಉತ್ತರ ನೀಡಿದ್ದಾರೆ. ಆದರೆ ಈ ಬೇಡಿಕೆ ದಿನೇದಿನೇ ಜಾಸ್ತಿಯಾಗುತ್ತಿದೆ. ಈ ಬಗ್ಗೆ ಜಿಲ್ಲಾಧಿಕಾರಿಗಳಾಗಲೀ ಯಾವ ಅಧಿಕಾರಿಗಳಾಗಲೀ ಸರ್ಕಾರದ ಗಮನಕ್ಕೆ ತಂದಿದ್ದಾರೆಯೇ? ತಂದಿದ್ದರೆ ಏನು ಕ್ರಮ ತೆಗೆದುಕೊಂಡಿದ್ದೀರಿ? ಈ ಎಲ್ಲ ವಿವರಗಳನ್ನು ಕೊಡಬೇಕೆಂದು ಮಾನ್ಯ ಮಂತ್ರಿಗಳನ್ನು ಪ್ರಾರ್ಥಿಸಿಕೊಳ್ಳುತ್ತೇನೆ.

ಶ್ರೀ ಕೆ. ಪ್ರಭಾಕರ್ (ಗ್ರಾಮಾಂತರ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಶಾಖೆಯ ಮಂತ್ರಿಗಳು).—ತುಮಕೂರು ಜಿಲ್ಲೆಯಲ್ಲಿ ೧೯೭೮-೭೯ನೇ ಸಾಲಿನವರೆಗೆ ಒಟ್ಟು ೨,೧೨೭ ಕುಡಿಯುವ ನೀರಿನ ಬಾವಿಗಳನ್ನು ತೋಡಲಾಗಿ ಒಟ್ಟು ೬೮,೧೦ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಲಾಗಿದೆ. ಇನ್ನೂ ೧೮ ಕುಡಿಯುವ ನೀರಿನ ಬಾವಿಗಳ ಕಾಮಗಾರಿಯು ಪ್ರಗತಿಯಲ್ಲಿವೆ. ಈಗ ಹಾಲಿ ಇರುವ ಕುಡಿಯುವ ನೀರಿನ ಬಾವಿಗಳನ್ನು ಅಳವಡಿಸುವ ಅಥವಾ ಹೊಳೆ ತೆಗೆಸುವ ಮತ್ತು ದುರಸ್ತಿ ಪಡಿಸುವ ಮುಂತಾದ ಕಾಮಗಾರಿಗಳು ಪಂಚಾಯತಿಯ ವ್ಯಾಪ್ತಿಗೆ ಒಳಪಟ್ಟಿರುತ್ತದೆ. ಆದಕಾರೂ ಎಲ್ಲೆಲ್ಲಿ ಕುಡಿಯುವ ನೀರಿನ ಬಾವಿಗಳನ್ನು ಅಳವಡಿಸಬೇಕೋ ಅಥವಾ ದುರಸ್ತಿ ಪಡಿಸಬೇಕೋ ಅಂತಹ ಕಡೆಗಳಲ್ಲಿ ಸಂಬಂಧಿಸಿದ ಪಂಚಾಯತಿಯ ನಿಧಿಯಿಂದ ಈ ಕಾಮಗಾರಿಗಳನ್ನು ಆದಷ್ಟು ಬೇಗನೆ ತೆಗೆದುಕೊಳ್ಳಲು ಸೂಕ್ತ ಆದೇಶ ನೀಡಬೇಕೆಂದು ತುಮಕೂರು ಜಿಲ್ಲಾಧಿಕಾರಿಗಳಿಗೆ ಆದೇಶ ನೀಡಲಾಗಿದೆ. ಇಂತಹ ಕೆಲಸಗಳನ್ನು ಸರ್ಕಾರದ ನಿಧಿಯಿಂದ ತೆಗೆದುಕೊಳ್ಳಲು ಸಾಧ್ಯವಿಲ್ಲ.

ತುಮಕೂರು ಜಿಲ್ಲೆಯಲ್ಲಿ ಇದುವರೆವಿಗೂ ಒಟ್ಟು ೨,೩೬೫ ಕೊಳವೆ ಬಾವಿಗಳನ್ನು ತೆಗೆಯಲಾಗಿದ್ದು ಅದರ ಪೈಕಿ ೧೯೭೪ ಕೊಳವೆ ಬಾವಿಗಳು ಯಶಸ್ವಿಯಾಗಿ ಈ ಎಲ್ಲಾ ಯಶಸ್ವಿಯಾದ ಕೊಳವೆ ಬಾವಿಗಳಿಗೆ ಕೈಟಾಲಿಶ್ ಪಂಪುಗಳನ್ನು ಅಳವಡಿಸಲಾಗಿದೆ. ಈ ಯಶಸ್ವಿಯಾದ ಕೊಳವೆ ಬಾವಿಗಳಿಂದ ಒಟ್ಟು ೧,೮೪೩ ಗ್ರಾಮಗಳು ಮತ್ತು ಮುಜರೆ ಗ್ರಾಮಗಳು ಪ್ರಯೋಜನ ಪಡೆದಿವೆ.

ಮಾನ್ಯ ಸದಸ್ಯರುಗಳು ಸೂಚಿಸಿರುವ ತಾಲ್ಲೂಕುಗಳು ಅಂದರೆ “ಪಾವಗಡ, ಶಿರಾ, ಕೊರಟಗೆರೆ ತಿಪಟೂರು ಮತ್ತು ಮಧುಗಿರಿಯಲ್ಲಿ” ಇದುವರೆವಿಗೂ ತೆಗೆದುಕೊಂಡಿರುವ ಕೊಳವೆ ಬಾವಿಗಳ ವಿವರಗಳನ್ನು ಮತ್ತು ಗ್ರಾಮಗಳ ವಿವರಗಳನ್ನು ಈ ಕೆಳಗೆ ನೀಡಲಾಗಿದೆ.

ತಾಲ್ಲೂಕು	ಒಟ್ಟು ಅಸಲಿ ಗ್ರಾಮಗಳು	೧೯೭೪ನೇ ಇಸವಿಯ ಸಮೀಕ್ಷೆಯಂತೆ ಗುರುತಿಸಲಾದ ಗ್ರಾಮಗಳ ಮತ್ತು ಮಜರೆ ಗ್ರಾಮಗಳ ಒಟ್ಟು ಸಂಖ್ಯೆ.	೧೯೭೮-೭೯ನೇ ಸಾಲಿನ ವರೆಗೆ ಕೊಳವೆ ಬಾವಿಗಳನ್ನು ಒದಗಿಸಲಾದ ಗ್ರಾಮಗಳ ಮತ್ತು ಮಜರೆಗಳ ಒಟ್ಟು ಸಂಖ್ಯೆ. (ಎಂಎನ್‌ಪಿ ಮತ್ತು ನಾನ್ ಎಂಎನ್‌ಪಿ)	ಒಟ್ಟು ತೋಡಿದ ಕೊಳವೆ ಬಾವಿಗಳ ಸಂಖ್ಯೆ.	ತೋಡಿದ ಬಾವಿಗಳ ಪೈಕಿ ಯಶಸ್ವಿಯಾದ ಕೊಳವೆ ಬಾವಿಗಳ ಸಂಖ್ಯೆ.	ಕ್ರಿಶಾಲಿತ್ ಪಂಪುಗಳನ್ನು ಅಳವಡಿಸಿರುವ ಯಶಸ್ವಿಯಾದ ಕೊಳವೆ ಬಾವಿಗಳ ಸಂಖ್ಯೆ.
1	2	3	4	5	6	7
1. ಪಾವಗಡ	133	131	139	205	165	165
2. ಶಿರಾ	224	74	244	317	289	289
3. ಕೊರಟಗೆರೆ	225	71	232	293	252	252
4. ಮಧುಗಿರಿ	275	56	234	319	273	273
ಒಟ್ಟು:	857	332	849	1,134	979	979
5. ತಿಪಟೂರು	230	...	149	193	150	150

ಸಣ್ಣ ನೀರಾವರಿ ಮತ್ತು ಸಾರ್ವಜನಿಕ ಆರೋಗ್ಯ ಇಂಜಿನಿಯರಿಂಗ್ ಇಲಾಖೆಯ ಮುಖ್ಯ ಇಂಜಿನಿಯರ್ (ದಕ್ಷಿಣ ವಲಯ) ಬೆಂಗಳೂರು ರವರಿಗೆ ೧೯೭೪ನೇ ಇಸವಿಯಲ್ಲಿ ಸಮೀಕ್ಷೆ ನಡೆಸಿಸಿ ತಯಾರಿಸಿದ ಪಟ್ಟಿಯಲ್ಲಿ ಇನ್ನೂ ಉಳಿದಿರುವ ಗ್ರಾಮಗಳಿಗೆ ಮತ್ತು ಮಜರೆ ಗ್ರಾಮಗಳಿಗೆ ಕನಿಷ್ಠ ಆದ್ಯತೆ ಮೇರೆಗೆ ಈ ವರ್ಷ ಕೊಳವೆ ಬಾವಿಗಳನ್ನು ಒದಗಿಸಲು ಸೂಕ್ತ ಆದೇಶ ನೀಡಲಾಗಿದೆ ಮತ್ತು ಇದಕ್ಕೆ ಬೇಕಾದ ಹಣವನ್ನು ಸಹ ಒದಗಿಸಲಾಗಿದೆ. ಈ ಬಗ್ಗೆ ಸಾರ್ವಜನಿಕ ಆರೋಗ್ಯ ಇಲಾಖೆಯು ಸಹ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತಿದೆ.

ಈ ಮೇಲೆ ವಿವರಿಸಿರುವ ಕಾರಣಗಳಿಂದ ಸರ್ಕಾರವು ಕುಡಿಯುವ ನೀರಿನ ಬಗ್ಗೆ ಸಾಕಷ್ಟು ಗಮನ ಕೊಡುತ್ತಿದೆಯೆಂದು ನಾನು ಹೇಳಲು ಇಚ್ಛಿಸುತ್ತೇನೆ.

ಶ್ರೀ ವಿ. ಎಲ್. ಶಿವಪ್ಪ. — ಸಾಧಾರಣ ಸನ್ನಿವೇಶದಲ್ಲಿ ಉತ್ತರ ಕೊಡುವಂತೆ ಈಗ ಮಾನ ಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ. ನಾವಾದರೂ ಪ್ರಶ್ನೆ ಮಾಡಿರುವುದು, ಕಳೆದ ವರ್ಷ ಈ ವೇಳೆ ಗಾಗಲೇ ಸುಮಾರು ೧೨ ಇಂಚು ಮಳೆಯಾಗಿತ್ತು, ಆದರೆ ಈ ವರ್ಷ ಇನ್ನೂ ಆಗಿಲ್ಲ. ತತ್ಪರಿಣಾಮವಾಗಿ ನಮಗೆ ನೀರಿನ ಕೊರತೆ ಬಹಳ ಜಾಸ್ತಿಯಾಗಿದೆ. ಅದನ್ನು ಆರೋಚನೆ ಮಾಡಿ ಆ ಬಗ್ಗೆ ತ್ವರಿತವಾಗಿ ವ್ಯವಸ್ಥೆ ಮಾಡುವುದಕ್ಕೆ ಆದೇಶ ಕೊಡಿ ಎಂದರೆ ತಾವು ಏನೋ ಒಂದು ದೃಷ್ಟಿಯಲ್ಲಿ ಪಂಚಾಯತ್ ಸಂಬಂಧಪಟ್ಟಂತೆ ಸಾಮಾನ್ಯ ವಿಷಯವನ್ನು ಹೇಳಿದ್ದೀರಿ. ಆದರೆ ನಾವು ವಿಚಾರ ಮಾಡಿರುವುದು, ಈ ವರ್ಷ ಇನ್ನೂ ಮಳೆಯಾಗದೆ ನೀರಿನ ಅಭಾವ ಜಾಸ್ತಿಯಾಗಿದೆ ಎಂದು. ಕಳೆದ ವರ್ಷ ಕೂಡ ಬರಗಾಲ ಪರಿಸ್ಥಿತಿ ಇತ್ತು; ಆಗ ಕ್ಷಾಮ ಪರಿಹಾರ ನಿಧಿ ತೆಗೆದುಕೊಂಡಿದ್ದೇವೆ. ಆದ್ದರಿಂದ ಈಗ ನೀರಿನ ಸಮಸ್ಯೆ ಬಗ್ಗೆ ತೀವ್ರವಾಗಿ ಸರ್ಕಾರ ಗಮನ ಕೊಡಬೇಕೆಂದರೆ ತಾವು ಬಹಳ ಸಮಾಧಾನಕಾರವಾದ ರೀತಿಯಲ್ಲಿ ಹಿಂದೆ ಮಾಡಿರತಕ್ಕ ಕೆಲಸಗಳ ವಿವರಗಳನ್ನು ಕೊಟ್ಟಿದ್ದೀರಿ. ನೀರಾವರಿಯ ಸಲುವಾಗಿ ಭಾವಿಗಳನ್ನು ತೆಗೆಸುವುದನ್ನು ಬಿಟ್ಟು ಕುಡಿಯುವ ನೀರಿನ ಕಾಮವನ್ನು ಪರಿಹಾರ

ಮಾಡುವ ಸಲುವಾಗಿ ಬಾವಿಗಳನ್ನು ತೆಗೆಸಿ ನೀರಿನ ವ್ಯವಸ್ಥೆಯನ್ನು ಸಮರ್ಪಕವಾಗಿ ಮಾಡುವುದಕ್ಕೆ ಜಿಲ್ಲಾಧಿಕಾರಿಗಳು ಸರ್ಕಾರಕ್ಕೆ ಏನಾದರೂ ಮನವಿ ಕಳುಹಿಸಿದ್ದಾರೆಯೆ ? ಕಳುಹಿಸಿದ್ದರೆ ಏನು ಕ್ರಮ ಕೈಗೊಂಡಿದ್ದೀರಿ ? ಕ್ರಮ ತೆಗೆದುಕೊಳ್ಳದಿದ್ದರೆ ಈಗಲಾದರೂ ತೆಗೆದುಕೊಳ್ಳುತ್ತೀರಾ ?

ಶ್ರೀ ಕೆ. ಪ್ರಭಾಕರ್. —ತಾವು ಕೇಳಿರುವ ಪ್ರಶ್ನೆಗೂ ಮತ್ತು ನಾನು ಕೊಟ್ಟಿರುವ ಉತ್ತರಕ್ಕೂ ಸಮಂಜಸವಾಗಿದೆ. ತಾವು ಕೇಳುವುದು ಮಳೆ ಕಡಿಮೆ ಆಗಿರುವ ಕಾರಣ ತರಾತುರಿಯಾದ ರೀತಿಯಲ್ಲಿ ಕೆಲಸ ಕಾರ್ಯಗಳನ್ನು ತೆಗೆದುಕೊಳ್ಳಿ ಎಂದು. ಅದನ್ನು ಮನಸ್ಸಿನಲ್ಲಿಟ್ಟುಕೊಂಡು ಅಂಥ ಸಂದರ್ಭದಲ್ಲಿ ಯಾವ ರೀತಿ ಬೇಗಬೇಗ ಇಂಥ ಕಾಮಗಾರಿಗಳನ್ನು ತೆಗೆದುಕೊಂಡು ಪ್ರಜೆಗಳಿಗೆ ಅನುಕೂಲ ಮಾಡಬೇಕೆಂಬ ಬಗ್ಗೆ ಜಿಲ್ಲಾಧಿಕಾರಿಗಳಿಗೆ ತಿಳಿಸಿದ್ದೇವೆ. ಅವರಿಂದ ಹೊಸ ಪಟ್ಟಿ, ಮತ್ತು ಹೆಚ್ಚಿನ ಹಣ ಬೇಕಾಗಿರತಕ್ಕ ಮಾಹಿತಿ, ಇವುಗಳು ಇನ್ನೂ ಬಂದಿಲ್ಲ. ಅಂಥವು ಸರ್ಕಾರದ ಗಮನಕ್ಕೆ ಬಂದ ಕೂಡಲೇ ಹೆಚ್ಚಿನ ಕಾರ್ಯ ಕ್ರಮಗಳನ್ನು ತೆಗೆದುಕೊಳ್ಳುತ್ತೇವೆ. ಈ ಮಧ್ಯೆ, ಮಳೆ ಆಗದೆ ನೀರಿನ ಅಭಾವ ಪರಿಸ್ಥಿತಿ ಉಂಟಾಗಿದ್ದರೆ ಅಂಥ ಕಡೆಗಳಿಗೆ ನೀರಿನ ಅನುಕೂಲಗಳನ್ನು ಆದಷ್ಟು ಬೇಗ ಮಾಡಿಕೊಡಿ ಎನ್ನುವುದನ್ನು ಕೂಡ ನಾವು ಜಿಲ್ಲಾಧಿಕಾರಿಗಳಿಗೆ ತಿಳಿಸುತ್ತೇವೆ.

† ಶ್ರೀ ಜಿ. ಎಸ್. ಶಿವನಂಜಪ್ಪ (ಬೆಳ್ಳಾವಿ). —ನಾನು ಇದೇ ತರಹ ಈ ಹಿಂದೆ ಮಧುಗಿರಿ, ಕೋರಟಗೆ ರೆಯಲ್ಲಿನ ನೀರಿನ ಕೊರತೆಯ ಬಗ್ಗೆ ಇದೇ ಸದನದಲ್ಲಿ ಹೇಳಿದ್ದೆ. ಆಗ ತಾವು ಮತ್ತು ಮಾನ್ಯ ಮುಖ್ಯ ಮಂತ್ರಿಗಳು ಆಶ್ಚರ್ಯ ಕೊಟ್ಟಿರಿ. ಆಗ ಎಲ್ಲೆಲ್ಲಿ ನೀರಿನ ಅಭಾವ ಇದೆ ಎಂಬ ಬಗ್ಗೆ ಒಂದು ಪಟ್ಟಿಯನ್ನು ಕೊಡಿ ಎಂದು ಕೂಡ ಹೇಳಿದಿರಿ. ಅಂತೆಯೇ ನಾನು ಪಟ್ಟಿಯನ್ನು ಕೂಡ ಕಳುಹಿಸಿಕೊಟ್ಟೆ. ತಾವು ೨೭-೩-೧೯೭೯ರಲ್ಲಿ ಕೊಟ್ಟಂತಹ ಆಶ್ಚರ್ಯ ಸಹಿ ಪ್ರಕಾರ ಇವತ್ತಿನವರೆಗೂ ಒಂದು ಬಾವಿ ತೋಡಿಸುವುದಕ್ಕೆ ಕೂಡ ಆದೇಶ ಕಳುಹಿಸಲಿಲ್ಲ. ಈ ರೀತಿಯಾದರೆ ಹೇಗೆ ? ಇವತ್ತು ಆ ಪ್ರದೇಶದ ಯಾವ ಹಳ್ಳಿಗಳಲ್ಲೂ ಕೂಡ ಒಂದು ತೊಟ್ಟು ನೀರು ಬಾವಿಗಳಲ್ಲಿ ಇಲ್ಲ. ಆ ಬಗ್ಗೆ ನಾನು ಲಿಖಿತ ಮೂಲಕ ಕೂಡ ತಿಳಿಸಿದ್ದೇನೆ. ಈ ಬಗ್ಗೆ ನಾನು ನೋಡುತ್ತೇನೆ, ಅವರಿಗೆ ನೀರು ಒದಗಿಸಿಕೊಡುತ್ತೇನೆ. ಎಂದು ತಾವು ಅವತ್ತು ಹೇಳಿದಂಥ ಮಾತನ್ನೇ ಇವತ್ತೂ ಕೂಡ ಹೇಳುತ್ತಿದ್ದೀರಿ. ಹಾಗೆ ಹೇಳಿ ೩ ತಿಂಗಳು ಆಗುತ್ತಾ ಬಂತು, ಇಲ್ಲಿಯವರೆಗೆ ಆ ಜನಗಳಿಗೆ ಕುಡಿಯುವುದಕ್ಕೆ ನೀರು ಇಲ್ಲ. ಆ ಜನಗಳು ಕುಡಿಯುವ ನೀರಿಗಾಗಿ ಎಲ್ಲಿಗೆ ಹೋಗಬೇಕು ? ತಾವು ಅಲ್ಲಿಗೆ ಒಮ್ಮೆ ಬಂದು ನೋಡುತ್ತೇನೆ ಎಂದು ಹೇಳಿದ್ದೀರಿ. ಇಲ್ಲಿಯವರೆಗೂ ತಾವು ಅಲ್ಲಿಗೆ ಬಂದು ನೋಡಲಿಲ್ಲ. ಈ ವಿಚಾರದಲ್ಲಿ ನಾವು ಮಾನ್ಯ ಮುಖ್ಯ ಮಂತ್ರಿಯವರಿಗೆ, ಸಣ್ಣ ನೀರಾವರಿ ಖಾತೆಯ ಚೀಫ್ ಇಂಜಿನಿಯರ್‌ರವರಿಗೆ, ಮತ್ತು ತಮಗೆ ನಾವು ಪತ್ರ ಬರೆದಿದ್ದೇವೆ, ತಾವು ಈಗ ಡಿ. ಡಿ. ಸಿ. ಯವರಿಂದ ವರದಿ ಬಂದಿಲ್ಲ. 'ಎಂದು ಹೇಳುತ್ತಿದ್ದೀರಿ. ಡಿ. ಡಿ. ಸಿ. ಯವರು ಈಗಾಗಲೇ ಈ ವಿಚಾರದಲ್ಲಿ ಒಂದು ರೆಸಲ್ಯೂಷನ್ ಪಾಸ್ ಮಾಡಿದ್ದಾರೆ. ಈ ವಿಚಾರದಲ್ಲಿ ಒಂದು ವರದಿ ಯನ್ನು ಈಗಾಗಲೇ ಆಸಿಸ್ಟೆಂಟ್ ಕಮಿಷನರ್, ಡೆಪ್ಯುಟಿ ಕಮಿಷನರ್ ಹಾಗೂ ಸ್ಪೆಷಲ್ ಕಮಿಷನರ್, ಮತ್ತು ಬಿ. ಡಿ. ಓ. ರವರಿಗೆ ಮತ್ತು ತಮಗೂ ಕಳಿಸಿದ್ದಾರೆ. ತಾವು 'ಇನ್ನೂ ಅದು ಬಂದಿಲ್ಲ. 'ಎಂದು ಹೇಳಿದರೆ ಅದರ ಅರ್ಥ ಏನು ? ನಮ್ಮ ಕ್ಷೇತ್ರದಲ್ಲಿ ಜನರು ನಮಗೆ ಕಲ್ಪು ಹೊಡೆಯುವುದನ್ನು ಬಿಟ್ಟು, ಬಾಕಿಡಲ್ಲವನ್ನೂ ಮಾಡಿದಾರೆ. ಅವರು ಕುಡಿಯುವ ನೀರಿಗಾಗಿ ಬಹಳ ತೊಂದರೆ ಅನುಭವಿಸುತ್ತಿದ್ದಾರೆ ನಮ್ಮ ಚಂದ್ರದುರ್ಗದ ದೊಡ್ಡೂರು ಹೋಬಳಿಯಲ್ಲಿ ೬ ಹಳ್ಳಿಗಳು ಇವೆ. ಅಲಿರತಕ್ಕಂಥ ಒಂದು ಪಂಪ್—ಹೌಸ್‌ನ್ನು ಬಿಟ್ಟರೆ ಬೇರೆ ಕುಡಿಯುವ ನೀರಿನ ವ್ಯವಸ್ಥೆ ಇಲ್ಲ. ಜನರು ಆ ಪಂಪ್ ಹೌಸ್ ಹತ್ತಿರ ಹೋಗುತ್ತಾರೆ. ನೀರಿಗಾಗಿ ಒಬ್ಬರಿಗೊಬ್ಬರು ಕಾದಾಡುತ್ತಿದ್ದಾರೆ ಅವರಿಗೆ ಸಾಕಷ್ಟು ನೀರು ಸಿಕ್ಕುತ್ತಾ ಇಲ್ಲ. ಅದರ ಜೊತೆಗೆ ಚಂದ್ರದುರ್ಗದಲ್ಲಿ ಮಾರಿಪಾಳ್ಯ ಎಂದು ಒಂದು ಹಳ್ಳಿ ಇದೆ. ಆ ಹಳ್ಳಿಯಲ್ಲಿ ಜನರಿಗೆ ಕುಡಿಯುವುದಕ್ಕೆ ಒಂದು ಹನಿಯಷ್ಟು ಸಹ ನೀರು ಇಲ್ಲ. ಹೆಂಗಸರು ಮಕ್ಕಳು ಪಕ್ಕದ ಹಳ್ಳಿಗೆ ಹೋಗಿ, ಅಲ್ಲಿ ಜನರನ್ನು ಕೇಳಿ ಒಂದೊಂದು ಬೀದಿಗೆ ನೀರು ತೆಗೆದುಕೊಂಡು ಬಂದಿದ್ದಾರೆ. ಈ ತರಹ ಅವರು ನೀರಿಗಾಗಿ ಬಹಳ ತೊಂದರೆಪಡುತ್ತಿದ್ದಾರೆ. ಈ ವಿಚಾರವನ್ನು ನಾನು ತಮಗೆ ಹೇಳಿ ೩ ತಿಂಗಳು ಆಯಿತು. ಆದರೂ ಇಲ್ಲಿಯವರೆಗೆ ಅವರಿಗೆ ಕುಡಿಯುವ ನೀರನ್ನು ಒದಗಿಸಿಲ್ಲ. ಅವರಿಗೆ ಕುಡಿಯುವ ನೀರನ್ನು ಯಾವಾಗ ಒದಗಿಸುತ್ತೀರಿ ಎಂಬುದನ್ನು ತಾವು ಹೇಳಬೇಕು, ಡಿ. ಡಿ. ಕೌನ್ಸಿಲ್‌ನಿಂದ ತಮಗೆ ಈಗಾಗಲೇ ಒಂದು ಪೂರ್ಣವಾದ ವರದಿ ಬಂದಿದೆ, ತಾವು 'ಬಂದಿಲ್ಲ' ಎಂದು ಹೇಳುತ್ತಿದ್ದೀರಿ. ಇದನ್ನು ತಾವು ಕ್ಲಾರಿಫೈ ಮಾಡಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ವೈ. ರಾಮಕೃಷ್ಣ.— ಮಾನ್ಯ ಅಧ್ಯಕ್ಷರೇ, ಈ ವಿಚಾರದಲ್ಲಿ ಮಾನ್ಯ ಮಂತ್ರಿಯವರು ಮಾನ್ಯ ಸದಸ್ಯರು ಹೇಳಿದ್ದನ್ನೆಲ್ಲಾ ಮಾಡುತ್ತಾರೆ. ಆದೇಶವನ್ನೂ ಕಳಿಸುತ್ತಾರೆ, ಆದರೆ ಅವರ ಅಧಿಕಾರಿಗಳು ಅವರ ಮಾತನ್ನು ಕೇಳದಿದ್ದರೆ ಅವರು ತಾನೇ ಏನು ಮಾಡುತ್ತಾರೆ, ಈಗ ಬಂದಿರತಕ್ಕಂಥ ಪ್ರಶ್ನೆ ಅದು ಮಾನ್ಯ ಮಂತ್ರಿಯವರು ತಮ್ಮ ಉತ್ತರದಲ್ಲಿ ಅಲ್ಲಿ ಇಷ್ಟುಷ್ಟು ಬಾವಿಗಳನ್ನು ತೆಗೆದಿದ್ದಾರೆ ಎಂದು ಹೇಳಿದ್ದಾರೆ. ಆದರೂ ಅಲ್ಲಿ ಕುಡಿಯುವುದಕ್ಕೆ ನೀರು ಇಲ್ಲ. ಮಾನ್ಯ ಮಂತ್ರಿಯವರು ವಿಧಾನ ಸೌಧದಲ್ಲಿ ಕುಳಿತುಕೊಂಡು ಅವರ ಅಧಿಕಾರಿಗಳಿಗೆ ಆರ್ಡರ್ ಮಾಡುತ್ತಾರೆ. ಅವರ ಅಧಿಕಾರಿಗಳು ಅದನ್ನು ಕಾರ್ಯಗತ ಮಾಡುತ್ತಾ ಇಲ್ಲ.

MADAM DEPUTY SPEAKER.— It is not fair to speak like this. Kindly do not do it.

SRI Y. RAMAKRISHNA.—When he has said that so many wells have been dug and when we have not seen a single well; what shall we presume? ಈ ಬಗ್ಗೆ ಮಾನ್ಯ ಮಂತ್ರಿಯವರನ್ನು ನಾನು ಕೇಳುತ್ತಿದ್ದೇನೆ.

ಶ್ರೀ ಎಚ್. ಡಿ. ದೇವೇಗೌಡ.— ಮಾನ್ಯ ಮಂತ್ರಿಯವರು ' ಅಧಿಕಾರಿಗಳು ನಮ್ಮ ಮಾತು ಕೇಳುವುದಿಲ್ಲ. ' ಎಂದು ಸ್ಟೇಟ್‌ಮೆಂಟ್ ಮಾಡಿದ್ದಾರೆ.

ಶ್ರೀ ವೈ. ರಾಮಕೃಷ್ಣ.— ಮಾನ್ಯ ಮಂತ್ರಿಯವರು ಹಾಗೆ ಸ್ಟೇಟ್‌ಮೆಂಟ್ ಮಾಡಿದ್ದಾರಂತಲ್ಲ. ಮಾನ್ಯ ಅಧ್ಯಕ್ಷರೇ, ಹಳ್ಳಿಗಳಲ್ಲಿ ಜನರಿಗೆ ಮನೆ ಇಲ್ಲ, ಮಠ ಇಲ್ಲ. ಬಟ್ಟೆ ಇಲ್ಲ. ಜಮೀನು ಇಲ್ಲ. ಬಹುಶಃ ಗಾಳಿ ಇವರ ಕಂಟ್ರೋಲ್‌ನಲ್ಲಿ ಇದ್ದಿದ್ದರೆ ಇದೂ ಕೂಡ ಜನರಿಗೆ ದೊರಕುವುದು ಕಷ್ಟವಾಗುತ್ತಿತ್ತು. ಇವತ್ತು ನೀರು ಫ್ರೀಯಾಗಿ ಸಿಕ್ಕುವಂಥ ವಸ್ತು. ಅದನ್ನು ಕೊಡುವುದಕ್ಕೂ ಇವರಿಗೆ ಆಗುತ್ತಾ ಇಲ್ಲ. ಇನ್ನೇನು ಕೊಡುವುದಕ್ಕೆ ಆಗುತ್ತದೆ? ಸೆಂಟ್ರಲ್ ಗೌರ್ಮೆಂಟ್‌ನವರು ಕುಡಿಯುವ ನೀರಿನ ವ್ಯವಸ್ಥೆಗಾಗಿ ಧಾರಾಳವಾಗಿ ಕೇಳಿದಷ್ಟು ಹಣವನ್ನು ಕೊಡುತ್ತಿದ್ದಾರೆ. ಆದರೆ ಇವರು ಹಳ್ಳಿಗಳಲ್ಲಿ ನೀರಿನ ಕ್ಷಾಮ ಬರತಕ್ಕಂಥ ಪರಿಸ್ಥಿತಿಯನ್ನು ತಂದಿಟ್ಟಿದ್ದಾರೆ. ಈ ವಿಚಾರದಲ್ಲಿ ಮಾನ್ಯ ಮಂತ್ರಿಯವರೂ ಏನು ಹೇಳುತ್ತಾರೆ ಎಂದು ಕೇಳುತ್ತೇನೆ.

SRI K. PRABHAKAR.— I need not answer him because he is not a signatory to this calling attention notice.

SRI Y. RAMAKRISHNA — Though I am not a signatory but when I have spoken with your permission, he is bound to answer. Why should he not answer?

ಶ್ರೀ ಜಿ. ಎಸ್. ಶಿವನಂಜಪ್ಪ.— ಮಾನ್ಯ ಅಧ್ಯಕ್ಷರೇ, ನಾನು ಕೇಳಿದ ಪ್ರಶ್ನೆಗೆ ಮಾನ್ಯ ಮಂತ್ರಿಯವರು ಉತ್ತರ ಕೊಡಬಹುದಲ್ಲ.

MADAM DEPUTY SPEAKER.— I would request Sri Ramakrishna a senior member, to speak on the demands which are coming up for discussion today.

ಶ್ರೀ ಜಿ. ಎಸ್. ಶಿವನಂಜಪ್ಪ.— ಸ್ವಾಮಿ, ಇದೇ ಸದನದಲ್ಲಿ ರೂಲ್ ಓಗ್ಗಿರ ಕೆಳಗೆ ನಾನು ಈ ವಿಚಾರವನ್ನು ಎತ್ತಿದ್ದೇನೆ, ಅಲ್ಲಿ ಜನರಿಗೆ ಕುಡಿಯುವ ನೀರನ್ನು ಒದಗಿಸುವುದಕ್ಕೆ ಮಾನ್ಯ ಮಂತ್ರಿಯವರು ಏನು ಮಾಡುತ್ತಾರೆ ಎಂದು ಹೇಳಬೇಕು.

ಶ್ರೀ ಬಿ. ಭಾಸ್ಕರಶೆಟ್ಟಿ.— ಈಗ ಇಲ್ಲಿ ಡಿಮ್ಯಾಂಡ್ ಬರುತ್ತದೆ. ಡಿಮ್ಯಾಂಡ್ ಮೇಲೆ ಮಾತನಾಡುವಾಗ ಅದಿಲ್ಲವನ್ನೂ ಹೇಳಿ.

ಶ್ರೀ ಜಿ. ಎಸ್. ಶಿವನಂಜಪ್ಪ.— ಸ್ವಾಮಿ, ಹಳ್ಳಿಗಳಲ್ಲಿ ಜನರಿಗೆ ಕುಡಿಯುವುದಕ್ಕೆ ನೀರು ಇಲ್ಲ. ಅವರು ನಮ್ಮನ್ನು ಪದೇ ಪದೇ ಈ ಬಗ್ಗೆ ಕೇಳುತ್ತಿರುತ್ತಾರೆ. ನಾವು ಹೇಗೆ ಅಲ್ಲಿಗೆ ಹೋಗುವುದು? ನಿಮ್ಮ ಕ್ಷೇತ್ರಕ್ಕೆ ಹೋಗಬೇಡಿ ಎಂದು ತಾವು ಅಪ್ಪಣೆ ಕೊಟ್ಟರೆ ನಾನು ಹೋಗುವುದೇ ಇಲ್ಲ.

ನಾನು ರೂಲ್ ಡಿವರ್ಟ್ ಕೆಳಗೆ ಈ ವಿಚಾರವನ್ನು ಎತ್ತಿದ್ದೇನೆ. ಮಾನ್ಯ ಮಂತ್ರಿಯವರು, ನೀರು ಕೊಡುತ್ತೇನೆ, ಎಂದು ಹಿಂದೆ ಆಶ್ವಾಸನೆ ಕೊಟ್ಟಿದ್ದಾರೆ. ಅದು ಏನಾಗಿದೆಯೋ ಗೊತ್ತಿಲ್ಲ. ಮಾನ್ಯ ಮಂತ್ರಿಯವರು ಈ ವಿಚಾರದಲ್ಲಿ ಏನು ಮಾಡುತ್ತಾರೆ ಎಂದು ಹೇಳಬೇಕು.

MADAM DEPUTY SPEAKER. Actually I should not have allowed you to talk because you are not a signatory to the notice. However I allowed you to speak because you hailed from that District.

ಶ್ರೀ ಜಿ. ಎಸ್. ಶಿವನಂಜಪ್ಪ. — ತಾವು ಹಾಗೆ ಹೇಳಿದರೆ ಹೇಗೆ ? ನಾವು ಈ ಸದನಕ್ಕೆ ಏತಕ್ಕೆ ಬರುತ್ತೇವೆ ? ನಮ್ಮ ಗ್ರೇವೆನ್ಸ್ ಏನಿದೆ ಅದನ್ನು ಇಲ್ಲಿ ಹೇಳುವುದಕ್ಕೆ ಬರುತ್ತೇವೆ. ಮಾನ್ಯ ಮಂತ್ರಿಯವರು ನೀರು ಕೊಡುತ್ತೇವೆಂದು ಆಶ್ವಾಸನೆ ಕೊಟ್ಟು ೩ ತಿಂಗಳು ಆಯಿತು. ಇಲ್ಲಿಯವರೆಗೆ ಏನನ್ನೂ ಮಾಡಿಲ್ಲ. ಈಗ ಏನಾದರೂ ಮಾಡುತ್ತಾರೆಯೇ ಎಂದು ನಾನು ಅವರನ್ನು ಕೇಳುತ್ತಿದ್ದೇನೆ.

ಉಪಾಧ್ಯಕ್ಷರು. — ಈ ಡಿಮಾಂಡ್ ಮೇಲೆ ಮಾತನಾಡುವಾಗ ನೀವು ಈ ಎಲ್ಲಾ ವಿಚಾರಗಳನ್ನು ಹೇಳಿ. ಈಗ ದಯಮಾಡಿ ಕುಳಿತುಕೊಳ್ಳಿ.

ಶ್ರೀ ವಿ. ಎಲ್. ಶಿವಪ್ಪ. — ಮಾನ್ಯ ಅಧ್ಯಕ್ಷರೇ, ಈ ಡಿಮಾಂಡ್‌ಗೂ ಇದಕ್ಕೂ ಸಂಬಂಧ ಹಚ್ಚಬೇಡಿ. ಈಗ ಇರತಕ್ಕಂಥ ವಿಚಾರವೇನೆಂದರೆ ಡಿ. ಡಿ. ಕೌನ್ಸಿಲ್‌ನವರು ಈಗಾಗಲೇ ಒಂದು ವರದಿ ಯನ್ನು ಕಳಿಸಿದ್ದಾರೆಂದು ಗೊತ್ತಾಗಿದೆ. ಮಾನ್ಯ ಮಂತ್ರಿಯವರು ಅವರ ಇಲಾಖೆಯ ಇಂಜಿನಿಯರ್ ರವರಿಗೆ ಈ ನೀರು ಒದಗಿಸತಕ್ಕಂಥ ಅಧಿಕಾರವನ್ನು ಕೊಟ್ಟು ಈ ಕೆಲಸವನ್ನು ಮಾಡಿಸುವುದಕ್ಕೆ ಹೋದರೆ ಆ ಜನರಿಗೆ ನೀರು ಬೇಗ ಸಿಕ್ಕುವುದಕ್ಕೆ ಅವಕಾಶವಾಗುವುದಿಲ್ಲ. ಈ ವಿಚಾರದಲ್ಲಿ ಮಾನ್ಯ ಮಂತ್ರಿಯವರು ಜಿಲ್ಲಾಧಿಕಾರಿಗಳಿಗೆ ಒಂದು ಆದೇಶ ಕೊಟ್ಟು, ಈ ಬಗ್ಗೆ ಅವರಿಗೆ ಪೂರ್ಣ ಅಧಿಕಾರ ಕೊಟ್ಟು ಎಲ್ಲೆಲ್ಲಿ ಕುಡಿಯುವ ನೀರಿನ ಅವಶ್ಯಕತೆ ಇದೆ ಅಲ್ಲಿ ತುರಿತಗತಿಯಿಂದ ಅವರು ಕೆಲಸಮಾಡುವುದಕ್ಕೆ ಅವರು ಅವಕಾಶ ಮಾಡಿಕೊಡಬೇಕು. ಹಳ್ಳಿಗಳಲ್ಲಿ ಕುಡಿಯುವ ನೀರು ಇಲ್ಲದೇ ಇರತಕ್ಕಂಥ ವಿಚಾರವನ್ನು ನಾನು ಅನೇಕ ಬಾರಿ ಮಾನ್ಯ ಮಂತ್ರಿಯವರ ಗಮನಕ್ಕೆ ತಂದಿದ್ದೇನೆ. ಅವರು ಅದನ್ನು ಗಮನಕ್ಕೆ ತೆಗೆದು ಕೊಂಡಿಲ್ಲ. ನಮ್ಮ ತಿಪಟೂರು ತಾಲ್ಲೂಕಿನಲ್ಲಿ ೨೫೦ ಗ್ರಾಮಗಳು ಇವೆ. ಈ ೨೫೦ ಗ್ರಾಮಗಳಿಗೆ ೧೫೦ ಬಾವಿಗಳನ್ನು ತೆಗೆದಿದ್ದಾರೆ. ಇದರಲ್ಲಿ ಕುಡಿಯುವ ನೀರು ಇಲ್ಲ. ಹೋದಮರ್ಷ ಕೂಡ ಮಳೆ ಬರಲಿಲ್ಲ, ಈ ವರ್ಷವೂ ಮಳೆ ಬರಲಿಲ್ಲ. ಜನರು ಇವತ್ತಿನ ದಿವಸ ಕುಡಿಯುವ ನೀರಿಗಾಗಿ ೩-೪ ಮೈಲಿ ದೂರಕ್ಕೆ ಹೋಗಬೇಕಾಗಿದೆ. ಈ ಒಂದು ದೃಷ್ಟಿಯಿಂದ ಹೇಳುತ್ತಿದ್ದೇನೆ. ಇನ್ನು ಬೇರೆ ಯಾವ ದೃಷ್ಟಿಯಿಂದಲೂ ಹೇಳುತ್ತಾ ಇಲ್ಲ. ಆದ್ದರಿಂದ ಮಾನ್ಯ ಮಂತ್ರಿಯವರು ಕೂಡಲೇ ಜಿಲ್ಲಾಧಿಕಾರಿಗಳಿಗೆ ಒಂದು ಆದೇಶ ಕೊಟ್ಟು ಎಲ್ಲೆಲ್ಲಿ ಕುಡಿಯುವುದಕ್ಕೆ ನೀರು ಇಲ್ಲ, ಅಲ್ಲಿ ಕುಡಿಯುವ ನೀರಿನ ವ್ಯವಸ್ಥೆ ಮಾಡಿಸಬೇಕು. ಅವರು ವುಖ್ತು ಇಂಜಿನಿಯರ್‌ರವರಿಂದ ಪರ್ಮಿಷನ್ ಆ ಮೇಲೆ ಪಡೆದುಕೊಳ್ಳಲಿ. ಈಗ ಅವರಿಗೆ ನೀರು ಕೊಡುವುದಕ್ಕೆ ಈ ಒಂದು ವ್ಯವಸ್ಥೆ ಮಾಡಬೇಕು ಎಂದು ನಾನು ಹೇಳುತ್ತೇನೆ.

ಶ್ರೀ ಕೆ. ಪ್ರಭಾಕರ್. — ಸ್ವಾಮಿ, ಮಾನ್ಯ ಸದಸ್ಯರು ಕೇಳತಕ್ಕಂಥ ವಿಚಾರದಲ್ಲಿ ಅದನ್ನು ನಾವು ಪರೀಕ್ಷೆ ಮಾಡಿದ್ದೇವೆ. ನೀರಿನ ಅನಾನುಕೂಲತೆ ಯಾವ ಗ್ರಾಮಗಳಲ್ಲಿ ಇದೆ ಎನ್ನುವುದರ ಬಗ್ಗೆ ೧೯೭೪ ರಲ್ಲಿ ಹಾಗೂ ೧೯೭೬ರಲ್ಲಿ ನಾವು ಸರ್ವೆ ಮಾಡಿಸಿ ಒಂದು ಪಟ್ಟಿಯನ್ನು ಇಟ್ಟಿದ್ದೇವೆ; ಮಾನ್ಯ ಸದಸ್ಯರು ಹೇಳತಕ್ಕಂಥ ಬಹುತೇಕ ಗ್ರಾಮಗಳು ಈ ಪಟ್ಟಿಯಲ್ಲಿ ಬಂದಿಲ್ಲ. ಒಂದು ವೇಳೆ ನಾವು ಈ ಪಟ್ಟಿಯನ್ನು ಮಾಡಿದಾಗ ಅಲ್ಲಿ ನೀರಿನ ಅಭಾವ ಇರಲಿಲ್ಲ ಎಂಬುದಾಗಿ ಇದರಿಂದ ವೇದ್ಯವಾಗುತ್ತದೆ. ಇನ್ನು ಎರಡನೆಯದಾಗಿ ಇತ್ತೀಚೆಗೆ ಎಲ್ಲಾ ಕಡೆ ನೀರಿನ ಅಭಾವ ಇರತಕ್ಕಂಥಾದ್ದು ಸಹಜ, ಆ ರೀತಿ ಆಗುವುದು ಉಂಟು. ಈ ವಿಚಾರದಲ್ಲಿ ನಾವು ಡೆಪ್ಯುಟಿ ಕಮಿಷನರ್‌ರವರಿಗೆ ಮತ್ತು ಎಲ್ಲಾ ಅಧಿಕಾರಿಗಳಿಗೆ ಪತ್ರ ಬರೆದಿದ್ದೇವೆ. ಇಲ್ಲಿಗೆ ವರದಿ ಬಂದಿದೆಯೆಂದು ತಾವು ಏನು ಹೇಳುತ್ತೀರಿ, ತಾವು ಹೇಳತಕ್ಕಂಥ ಗ್ರಾಮಗಳ ವಿಚಾರದಲ್ಲಿ ಡೆಪ್ಯುಟಿ ಕಮಿಷನರ್‌ರವರಿಂದ ನಮಗೆ ವರದಿ ಬಂದಿಲ್ಲ. ಮಾನ್ಯ ಉಪಸಭಾಧ್ಯಕ್ಷರಿಯವರು ಹೇಳಿದ ಹಾಗೆ ಇವತ್ತು ಇಲ್ಲಿ ನಮ್ಮ ಇಲಾಖೆಯ ಡಿಮಾಂಡ್ ಇರುವುದರಿಂದ, ಇದರ ಮೇಲೆ ಮಾತನಾಡತಕ್ಕಂಥ ಸಂದರ್ಭದಲ್ಲಿ ಈ ಬಗ್ಗೆ ಎಲ್ಲಾ ವಿಚಾರಗಳನ್ನು ತಿಳಿಸುವುದಕ್ಕೆ ಅವಕಾಶ ಇದೆ. ೩ ತಿಂಗಳು ಆಯಿತು ಪತ್ರ ಬರೆದು, ಏನೂ ಕೆಲಸ ಅಲ್ಲಿ ಆಗಲಿಲ್ಲ, ಎಂದು ತಾವು ಹೇಳಿದ್ದೀರಿ. ತಾವು ಕೇಳಿರತ

ಕೃಂಧಂ ೧೦ ಬಾವಿಗಳಲ್ಲಿ ಒಂದೆರಡಾದರೂ ಆಗಿರಬಹುದು. ಎನ್ನ ತಕ್ಕಂಥಾದ್ದು ನನ್ನ ಊಹೆ. ಈ ಬಗ್ಗೆ ರಿಕಾರ್ಡ್‌ನ್ನು ಪರಿಶೋಧಿಸಿ, ಅಲ್ಲಿ ಒಂದು ಬಾವಿಯೂ ಆಗಿಲ್ಲ ಎಂದು ಕಂಡು ಬಂದ ಪಕ್ಷದಲ್ಲಿ ಅವುಗಳನ್ನು ಬೇಗ ಮಾದಿಸಿಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ.

ಶ್ರೀ ವಿ. ಎಲ್. ಶಿವಪ್ಪ.— ಸ್ವಾಮಿ, ಮಾನ್ಯ ಸಚಿವರಿಗೆ ನಮ್ಮ ಕಷ್ಟವನ್ನು ಇನ್ನಾವ ರೀತಿಯಲ್ಲಿ ಹೇಳಬೇಕೆಂಬುದು ನಮಗೆ ಅರ್ಥವಾಗುತ್ತಿಲ್ಲ. ಮಾನ್ಯ ಮಂತ್ರಿಯವರು ಈ ಬಗ್ಗೆ ಉತ್ತರ ಸರಿಯಾಗಿ ಕೊಡುತ್ತಿಲ್ಲ. ಅಲ್ಲಿ ಜನಗಳಿಗೆ ಕುಡಿಯುವ ನೀರು ಇಲ್ಲದೇ ೩—೪ ಮೈಲಿ ದೂರಕ್ಕೆ ಹೋಗುತ್ತಿದ್ದಾರೆ. ಈ ಬಗ್ಗೆ ವ್ಯವಸ್ಥೆ ಮಾಡಲು ಜಿಲ್ಲಾಧಿಕಾರಿಗಳಿಗೆ ಆದೇಶ ಕೊಟ್ಟು ಈ ಕೆಲಸವನ್ನು ತ್ವರಿತವಾಗಿ ಮಾಡಿಸಬೇಕು ಎಂದು ನಾನು ಹೇಳಿದರೆ ಅವರು ಆ ರೀತಿ ಹೇಳುತ್ತಿದ್ದಾರೆ.

ಉಪಾಧ್ಯಕ್ಷರು.— ಈ ಬಗ್ಗೆ ಸರ್ವೆ ಮಾಡಿಸಿ ಆಗಿದೆ. ವ್ಯವಸ್ಥೆ ಮಾಡುತ್ತೇನೆ ಎಂದು ಆಗಲೇ ಅವರು ಹೇಳಿದ್ದಾರೆ.

ಶ್ರೀ ವಿ. ಎಲ್. ಶಿವಪ್ಪ.— ಅಲ್ಲಿ ಸರ್ವೆ ಮಾಡಿದ್ದು ಎಲ್ಲಾ ಆಗಿದೆ. ಈ ವಿಚಾರದಲ್ಲಿ ಜಿಲ್ಲಾಧಿಕಾರಿಯವರಿಗೆ ಆದೇಶ ಕೊಟ್ಟು ತ್ವರಿತವಾಗಿ ಕೆಲಸ ಆಗುವಂತೆ ಮಾಡಬೇಕು ಎಂದು ಮಾನ್ಯ ಮಂತ್ರಿಯವರಿಗೆ ಹೇಳುತ್ತಿದ್ದೇನೆ.

ಶ್ರೀ ಕೆ. ಪ್ರಭಾಕರ್.— ಅದನ್ನೇ ನಾನು ಹೇಳಿದ್ದು.

ಶ್ರೀ ವಿ. ಎಲ್. ಶಿವಪ್ಪ.— ' ತಾವು ಜಿಲ್ಲಾಧಿಕಾರಿಯವರಿಗೆ ಆದೇಶ ಕೊಡುತ್ತೇವೆ ' ಎಂದು ಹೇಳಬೇಕು.

ಶ್ರೀ ಕೆ. ಪ್ರಭಾಕರ್.— ಅವರಿಗೆ ನಾವು ಆದೇಶ ಕೊಡುತ್ತೇವೆ.

MADAM DEPUTY SPEAKER.—Sri Arakeri to now raise matter under Rule 312 regarding failure of 18% reservation in the Bangalore University.

11 A. M.

(ii) *Re: Failure to Keep-up 18% Reservation for S.Cs. and S.Ts. in the Bangalore University.*

†SRI S. S. ARAKERI (Ballolli).—I wish to raise a matter under rule 312 regarding failure to keep up 18% reservations for SCs/STs in the University of Bangalore and observations of untouchability towards SC/ST employees and students in the University.

ಮಾನ್ಯ ಅಧ್ಯಕ್ಷರೇ, ಇದರ ಬಗ್ಗೆ ನಾನು ಒಂದೆರಡು ವಿಷಯಗಳನ್ನು ಮಾನ್ಯ ಸಚಿವರ ಗಮನಕ್ಕೆ ತರಬಯಸುತ್ತೇನೆ. ಬೆಂಗಳೂರು ವಿಶ್ವವಿದ್ಯಾನಿಲಯ ಸ್ಥಾಪನೆಯಾದದ್ದು ೧೯೬೪ ರಲ್ಲಿ. ಅಲ್ಲಿಂದೀಚೆಗೆ